

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—ಅಲ್ಲಿ ೭೪ ಗುಡಿಸಲುಗಳು ಹೋಗಿವೆ. ೭೦ ಸಾವಿರ ರೂಪಾಯಿಗಳ ನಷ್ಟವಾಗಿದೆ. ಪರಿಹಾರ ಕೊಡುವುದಕ್ಕೆ ಡೆಪ್ಯುಟಿ ಕಮಿಷನರ್‌ಗೆ ಆದೇಶ ಕೊಟ್ಟು ಹಣ ರಿಲೀಸ್ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಇನ್ನೊಂದು ಕಡೆ ೭೦ ಸಾವಿರ ರೂಪಾಯಿ ನಷ್ಟವಾಗಿದೆ. ಈಗಾಗಲೇ ಅಲ್ಲಿ ೩೦೦ ರೂಪಾಯಿ ಪರಿಹಾರ ಕೊಟ್ಟಿದ್ದೇವೆ. ಜೊತೆಗೆ ಅಕ್ಕಿ, ರಾಗಿ ಮತ್ತು ಬಟ್ಟೆಗಳನ್ನು ಹಂಚಲಾಗಿದೆ.

ಶ್ರೀ ಪಂಪಾಪತಿ.—ಮನೆ ಕಟ್ಟಿಕೊಳ್ಳುವುದಕ್ಕೆ ಮರಮುಟ್ಟುಗಳು, ಹೆಚ್ಚುಗಳನ್ನು ಇಲಾಖೆಯ ಮೂಲಕ ಕೊಡಿಸುವುದಕ್ಕೆ ವ್ಯವಸ್ಥೆ ಮಾಡಿ.

ಶ್ರೀ ವಿ.ಎಲ್. ಪಾಟೀಲ್.—ಅದನ್ನು ಪರಿಶೀಲನೆ ಮಾಡೋಣ.

(xi) ಕುಂದಾಪುರ ತಾಲ್ಲೂಕಿನ ತೆಕ್ಕಾಟ್ಟೆ ಬಳಿ ಶ್ರೀ ಮೈಕೇಲ್ ಫರ್ನಾಂಡಿಸ್ ಎನ್ನುವವರು ಕಾರನ್ನು ನಡೆಸುತ್ತಿದ್ದಾಗ ಪಾದಚಾರಿಯವರಿಗೆ ಅಪಘಾತವನ್ನು ಉಂಟು ಮಾಡಿರುವ ಬಗ್ಗೆ

ಶ್ರೀ ವಿ. ಧನಂಜಯ ಕುಮಾರ್.—ಮಾನ್ಯ ಅಧ್ಯಕ್ಷರೇ, ಫೈವರಿ ತಿಂಗಳ ೨೬ನೇ ತಾರೀಖು ಕುಂದಾಪುರ ತಾಲ್ಲೂಕಿನ ತೆಕ್ಕಾಟ್ಟೆ ಬಳಿಯಲ್ಲಿ ಕಾರ್ ಅಪಘಾತವಾಯಿತು. ಮೈಕೇಲ್ ಫರ್ನಾಂಡಿಸ್ ಎಂಬುವವರು ಕಾರನ್ನು ನಡೆಸುತ್ತಿದ್ದರು.

ಒಬ್ಬ ಸದಸ್ಯರು.—ಯಾವ ಫರ್ನಾಂಡಿಸ್?

ಶ್ರೀ ವಿ. ಧನಂಜಯ ಕುಮಾರ್.—ಇಲ್ಲಿರುವ ಮೈಕೇಲ್ ಫರ್ನಾಂಡಿಸ್ ಅವರಲ್ಲ. ಬೇರೆ ಯವರು. ಅವರು ಕಾರನ್ನು ನಡೆಸುತ್ತಿದ್ದಾಗ ಪಾದಚಾರಿಯೊಬ್ಬರಿಗೆ ಡಿಕ್ಕಿ ಹೊಡೆದು ಕಾರನ್ನು ನಿಲ್ಲಿಸದೆ ಓಡಿಸಿಕೊಂಡು ಹೋದರು. ವಿಷಯ ತಿಳಿದ ಪೊಲೀಸರು ಕಾರನ್ನು ಬೆನ್ನಟ್ಟಿಕೊಂಡು ಹೋಗಿ ಪೇಶ್ರಿ ಎಂಬಲ್ಲಿ ತಡೆದು ನಿಲ್ಲಿಸಿದರು. ಪೊಲೀಸ್ ಕಾನ್‌ಸ್ಟೇಬಲ್ ತಡೆದು ನಿಲ್ಲಿಸಿದರು. ಆಗ ಕಾರಿನಲ್ಲಿದ್ದ ಚಾಲಕ ಅವರಿಗೆ ಹೊಡೆದಿದ್ದಾರೆ.

ಅಧ್ಯಕ್ಷರು.—ಕಾರ್ ಅಪಘಾತದ ವಿಷಯವನ್ನೆಲ್ಲಾ ನಿಯಮ ೩೩೪ ರಲ್ಲಿ ತಂದರೆ...

ಶ್ರೀ ವಿ. ಧನಂಜಯ ಕುಮಾರ್.—ಇದರ ಹಿಂದೆ ಇರುವ ವಿಷಯವನ್ನು ಸದನದ ಗಮನಕ್ಕೆ ತರಬೇಕಾಗಿದೆ. ಚಾಲಕ ಮತ್ತು ಇಬ್ಬರು ಒಟ್ಟು ಮೂರು ಮಂದಿ ಕಾರಿನಲ್ಲಿದ್ದರು.

ಶ್ರೀ ಎ. ಲಕ್ಷ್ಮೀಸಾಗರ್.—ಈಗ ಹೇಳುತ್ತಿದ್ದಾರೆ...

ಶ್ರೀ ವಿ. ಧನಂಜಯ ಕುಮಾರ್.—ತಾವು ಪರಿಶೀಲನೆ ಮಾಡಿ ವರದಿ ತರಿಸಿ ಉತ್ತರ ಹೇಳುವವರು. ನಾನು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಇದರ ಬಗ್ಗೆ ವರದಿ ತರಿಸಿ ಏನಿದೆ ಎಂಬುದನ್ನು ವಿಚಾರ ಮಾಡುತ್ತೇನೆ.

ಶ್ರೀ ಧನಂಜಯ ಕುಮಾರ್.—ನಾನಿನ್ನೂ ಮುಖ್ಯ ವಿಚಾರಕ್ಕೆ ಬರಲಿಲ್ಲ. ಆ ಕಾರಿನಲ್ಲಿ ನಾಲ್ಕು ಜನ ತರಣಿಯರಿದ್ದರು. ಅದಕ್ಕಾಗಿ ಕಾರನ್ನು ನಿಲ್ಲಿಸದೆ ಓಡಿಸಿಕೊಂಡು ಹೋಗಿದ್ದಾರೆ ಎಂಬ ಸಂಶಯ ಇದೆ. ಸಾಕಷ್ಟು ಮಂದಿ ತರಣಿಯರನ್ನು ದಕ್ಷಿಣ ಕನ್ನಡ ಜಿಲ್ಲೆಯಿಂದ ಮತ್ತು ಕೇರಳ ರಾಜ್ಯದಿಂದ ಕದ್ದು ಗಲ್ವಾ ಕಂಟ್ರಿಗಳಿಗೆ ಕಳುಹಿಸಿಕೊಂಡು ಚಾಲ ಇದೆ ಎಂಬ ದೂರುಗಳಿವೆ. ಈ ರೀತಿ ಜನ ಹೇಳುತ್ತಿದ್ದಾರೆ. ಕಾರಿನಲ್ಲಿದ್ದ ನಾಲ್ಕು ಜನ ತರಣಿಯರನ್ನು ಈ ಉದ್ದೇಶಕ್ಕಾಗಿ ಕರೆಸಿಕೊಂಡು ಹೋಗುತ್ತಿದ್ದರು ಎಂಬ ಅನುಮಾನ ಇದೆ. ಕಾರು ಚಾಲನೆ ಮಾಡಿಕೊಂಡು ಹೋದ ವ್ಯಕ್ತಿ ಕೂಡ ಮಾಡಿ ಶಾಸಕರು ಮತ್ತು ಪ್ರಸ್ತುತ ಕುಂದಾಪುರ ನಗರಸಭೆಯ ಅಧ್ಯಕ್ಷನ ಯಾವ ಮಗ ಇದ್ದಾರೆ. ಅದಕ್ಕಾಗಿ ಈ ವಿಚಾರ ಗಂಭೀರವಾದುದಾಗಿದೆ. ಇದರ ಹಿಂದೆ.....

ಅಧ್ಯಕ್ಷರು.—ಮಾಜಿಯೇ ಹಾಜಿಯೇ ಶಾಸಕರಾದರೆ ವಿಶೇಷ ವ್ಯವಸ್ಥೆ ಬರುತ್ತದೆಯೇ? Accidents are accidents.

ಶ್ರೀ ವಿ. ಧನಂಜಯ ಕುಮಾರ್.—ಆ ತರಾಣಿಯರನ್ನು ಏತಕ್ಕೆ ಕರೆದುಕೊಂಡು ಹೋಗು ತ್ತಿದ್ದರು ಎಂಬ ಬಗ್ಗೆ ಕೂಲಂಕಷವಾದ ವಿಚಾರಣೆಯಾಗಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈ ರೀತಿ ಹೆಸರು ಹೇಳುವುದು...

ಅಧ್ಯಕ್ಷರು.—ಹೆಸರು ಹೇಳಲಿಲ್ಲ.

ಎಂ. ವೀರಪ್ಪ ಮೊಯಿಲಿ.—ಹೇಳಿದರು.

೦೧-೦೦ ಎ.ಎಂ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದರಲ್ಲಿ ಏನಾದರೂ ವಿಷಯವಿದ್ದರೆ ತನಿಖೆ ಮಾಡಿ. ಸುಮ್ಮನೆ ಉಹಾಪೋಹದ ಮೇಲೆ ಈ ರೀತಿ ಆಪಾದನೆ ಮಾಡುವುದು ಸರಿಯಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ವರದಿಯನ್ನು ತರಿಸುತ್ತೇನೆಂದು ಆಗಲೇ ಹೇಳಿದ್ದೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈ ವಿಷಯವನ್ನು ಇಷ್ಟು ಲಘುವಾಗಿ ಭಾವಿಸಿ ಸದನದಲ್ಲಿ ಪ್ರಸ್ತಾಪ ಮಾಡುವುದು ತಪ್ಪು. ಮಾನ್ಯ ಸದಸ್ಯರು ಯಾರ ಮೇಲೆ ಆಪಾದನೆ ಮಾಡಿದ್ದಾರೋ ಅವರು ಇಲ್ಲಿ ಇಲ್ಲ.

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈಗ ಮುಖ್ಯ ಪ್ರಶ್ನೆ ಇದರಲ್ಲಿ ಏನಾದರೂ ರಾಕೆಟಿಂಗ್ ಇದ್ದರೆ ಸ್ಪಷ್ಟವಾಗಿ ಇದರ ಬಗ್ಗೆ ತಿಳಿದುಕೊಂಡು ಮಾತನಾಡಬೇಕು. ಮಾನ್ಯ ಸದಸ್ಯರ ಆಪಾದನೆ ಯನ್ನು ನೋಡಿದರೆ ಸಂಸಾರಸ್ಥರು ಸಹ ಕಾರಿನಲ್ಲಿ ಓಡಾಡುವ ಹಾಗಿಲ್ಲ. ಕಾರಿನಲ್ಲಿ ಕರೆದುಕೊಂಡು ಹೋದ ತರಾಣಿಯರು ಅವರ ಸಂಬಂಧಿಗಳಾಗಿರಬಹುದು. ಈ ರೀತಿ ಹೇಳುವುದರಿಂದ ಮರ್ಯಾದಸ್ಥ ಹೆಣ್ಣುಮಕ್ಕಳು ಕಾರಿನಲ್ಲಿ ಹೋಗುವುದು ಕಷ್ಟವಾಗುತ್ತದೆ. ಆದುದರಿಂದ ಇಂಥಹ ವಿಷಯವನ್ನು ಸದನದಲ್ಲಿ ಎತ್ತಲಿಕ್ಕೆ ಬಿಡಬಾರದು. ಸರಿಯಾಗಿ ವಿಚಾರ ತಿಳಿದುಕೊಂಡು ಮಾತನಾಡುವುದು ಒಳ್ಳೆಯದು.

MR. SPEAKER.—I will check up the records.

SRI M. VEERAPPA MOILY.—I am very sorry. There must be some limit.....

ಡಾ|| ವಿ. ಎಸ್. ಆಚಾರ್ಯ.—ಅವರ ಮೇಲೆ ಎಷ್ಟೋ ಪೋಲೀಸ್ ಕೇಸ್‌ಗಳು ಇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನೀವು ಈ ರೀತಿ ಹೇಳಿದರೆ ನಾಳೆ ನಾವು ನಮ್ಮ ಸಂಬಂಧಿಕ ರೊಡನೆ ಮತ್ತು ಸಹೋದರಿಯರೊಡನೆ ಕಾರಿನಲ್ಲಿ ತಿರುಗಾಡಲು ಆಗುವುದಿಲ್ಲ. ಈ ವಿಷಯದಲ್ಲಿ ಇಷ್ಟು ಲಘುವಾಗಿ ಮಾತನಾಡಬಾರದು.

DR || V. S. ACHARYA.—The Hon'ble Leader of the Opposition cannot say like this.

SRI M. VEERAPPA MOILY.—No, No. I am very sorry. The hon'ble Member Sri Dhananjayakumar, should not say anything unless he verifies the facts.

MR. SPEAKER.—I will get a report.

(Interruptions)

ಶ್ರೀ ವಿ. ಧನಂಜಯ ಕುಮಾರ್.—ಸ್ವಾಮಿ ನನ್ನದು ಪ್ರಶ್ನೆ ಇಷ್ಟೇ ನಾನು ಗಂಭೀರವಾಗಿ ಈ ವಿಚಾರವನ್ನು ಪ್ರಸ್ತಾಪ ಮಾಡುತ್ತಾ ಇದ್ದೇನೆ. ಆ ಕಾರಿನಲ್ಲಿ ಇದ್ದಂತಹ ತರಾಣಿಯರು ಅವರ

ಸಂಬಂಧಿಕರಲ್ಲ. ಅವರು ಕಾಲೇಜಿನ ತರಣಿಯರು. ಬೇಕಾದರೆ ತಾವು ವರದಿಯನ್ನು ತರಿಸಬಹುದು.

(Interruptions)

MR. SPEAKER.—Nothing shall go on record.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ ಇವರಿಗೆ ಅಭ್ಯಾಸವಾಗಿದೆ. ಅಲ್ಪ ಸಂಖ್ಯಾತರ ಮೇಲೆ ಸಿಕ್ಯಾಪಟ್ಟಿ ಹೇಳುವ ಪ್ರವೃತ್ತಿ ಬೆಳೆಸಿಕೊಂಡಿದ್ದಾರೆ. ಈ ತರಹ ಸಣ್ಣ ರಾಜಕೀಯ ಮಾಡಬೇಡಿ. ಇದು ಬಹಳ ಸಣ್ಣ ರಾಜಕೀಯ.

(Interruptions)

ಅಧ್ಯಕ್ಷರು.—ನಾನು ವರದಿಯನ್ನು ತರಿಸುತ್ತೇನೆ. ಈಗ ಮುಂದಿನ ವಿಷಯಕ್ಕೆ ಹೋಗೋಣ. ಮೊಯಿಲಿಯವರೇ ಈಗ ನೀವು ಕಳುಹಿಸಿರತಕ್ಕಂತಹ ವಿಚಾರವನ್ನು ಹೇಳಿ.

(xii) ರೀಜನಲ್ ಇನ್ಸ್ಟಿಟ್ಯೂಟ್ ಆಫ್ ಇಂಗ್ಲೀಷ್ ಬೆಂಗಳೂರು ಇಲ್ಲಿನ
ವಿದ್ಯಾರ್ಥಿಗಳಿಗೆ ಹಾಸ್ಟೆಲ್‌ನಲ್ಲಿ ತೊಂದರೆಯಾಗುತ್ತಿರುವ ಬಗ್ಗೆ

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ ಈ 'ರೀಜನಲ್ ಇನ್ಸ್ಟಿಟ್ಯೂಟ್ ಆಫ್ ಇಂಗ್ಲೀಷ್ ಬೆಂಗಳೂರು' ಇದು ಕೇಂದ್ರ ಸರ್ಕಾರಕ್ಕೆ ಸಂಬಂಧಪಟ್ಟದ್ದು. ನನಗೆ ತಿಳಿದ ಮಟ್ಟಿಗೆ ಇಲ್ಲಿ ಏನಾಗಿದೆಯೆಂದರೆ ಅನೇಕ ರಾಜ್ಯಗಳಿಂದ ವಿದ್ಯಾರ್ಥಿಗಳು ಬಂದು ಈ ಶಿಕ್ಷಣ ಸಂಸ್ಥೆಯಲ್ಲಿ ವಿದ್ಯಾಭ್ಯಾಸ ಮಾಡುತ್ತಿದ್ದಾರೆ. ಅವರು ಹಾಸ್ಟೆಲ್‌ನಲ್ಲಿ ಇರಬೇಕಾಗಿರುತ್ತದೆ. ಅಲ್ಲಿನ ಹಾಸ್ಟೆಲ್‌ನ ಡೈರೆಕ್ಟರ್ ಇನ್ ಚಾರ್ಜ್ ಅವರ ಇನ್‌ಮೇಟೆನ್ಸ್‌ಗೆ ಕೊಟ್ಟಿರತಕ್ಕಂತಹ ರೇಷನ್ ಕಾರ್ಡ್‌ನ್ನು ವಿತರಿಸಿ ಹೋಲ್ಡ್ ಮಾಡಿದ್ದಾರೆ. ಇದರಿಂದ ತಿಂಗಳಿಗೆ ೨ ಸುಮಾರು ರೂಪಾಯಿಗಳನ್ನು ವಿದ್ಯಾರ್ಥಿಗಳು ತೆರಬೇಕಾಗಿರುತ್ತದೆ. ವಿದ್ಯಾರ್ಥಿಗಳು ಬೇರೆ ಬೇರೆ ರಾಜ್ಯಗಳಿಂದ ಬಂದಿದ್ದಾರೆ. ಅವರಲ್ಲಿ ಬಹಳಷ್ಟು ಮಂದಿ ಬಡವರೇ ಆಗಿದ್ದಾರೆ. ಇದರ ಬಗ್ಗೆ ಸಂಬಂಧಪಟ್ಟವರಿಗೆ ಸಾಕಷ್ಟು ನೋಟೀಸ್ ಕೊಟ್ಟಿದ್ದಾರೆ. ಡೈರೆಕ್ಟರ್ ಆಫ್ ಇಂಗ್ಲೀಷ್ ಅವರು ಸರ್ವಾಧಿಕಾರಿಯ ರೀತಿಯಲ್ಲಿ ವಿದ್ಯಾರ್ಥಿಗಳ ಮೇಲೆ ದೌರ್ಜನ್ಯವನ್ನು ಮಾಡುತ್ತಿದ್ದಾರೆ. ಅವರ ಮೇಲೆ ಮಾಲ್ ಅಡ್‌ಮಿನಿಸ್ಟ್ರೇಷನ್ ಆಪಾದನೆ ಕೂಡ ಇದೆ. ಇವತ್ತಿನ ದಿವಸ ವಿದ್ಯಾರ್ಥಿಗಳು ಅನಿರ್ದಿಷ್ಟ ಕಾಲ ಸರದಿ ಉಪವಾಸದಲ್ಲಿ ಇದ್ದಾರೆ. ಡೈರೆಕ್ಟರ್‌ರವರು ರೇಷನ್ ಕಾರ್ಡ್‌ನ್ನು ಯಾಕೆ ರದ್ದು ಮಾಡಬೇಕು? ಸಿವಿಲ್ ಸಪ್ಲೈ ಇಲಾಖೆಗೆ ರೇಷನ್ ಕಾರ್ಡ್‌ನ್ನು ಯಾಕೆ ಸರಂಡರ್ ಮಾಡಬೇಕು? ಡೈರೆಕ್ಟರ್‌ರವರು ಇದರ ಬಗ್ಗೆ ಅಲೋಚನೆ ಮಾಡಬೇಕಾಗಿತ್ತು. ಹಾಗೆ ಮಾಡದೇ ಯಾರು ಯಾರು ಸತ್ಯಾಗ್ರಹದಲ್ಲಿ ಭಾಗವಹಿಸಿದರೋ ಅಂತಹವರನ್ನು ಟರ್ಮಿನೇಟ್ ಮಾಡಿ ರಿಲೀವ್ ಮಾಡಿ ಅವರವರ ರಾಜ್ಯಕ್ಕೆ ಕಳುಹಿಸಿಕೊಡುತ್ತಿದ್ದಾರೆ. ಅದರಿಂದ ಡೈರೆಕ್ಟರ್‌ರವರನ್ನು ಕೂಡಲೇ ಕರೆಸಿ ಮಾತನಾಡಿ ಈ ಸಮಸ್ಯೆಯನ್ನು ಇತ್ಯರ್ಥಗೊಳಿಸ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ (ವಿದ್ಯಾ ಸಚಿವರು).—ಇವತ್ತೇ ಈ ವಿಷಯದ ಮೇಲೆ ಸೂಕ್ತ ಕ್ರಮ ವನ್ನು ತೆಗೆದುಕೊಳ್ಳಲು, ವರದಿಯನ್ನು ಕೂಡಲೇ ತರಿಸಲು ಏರ್ಪಾಡು ಮಾಡುತ್ತೇನೆ.

(xiii) ಹಂಬ್ಲಳ್ಳಿಯಲ್ಲಿ ಸರ್ಕಾರಿ ಜಮೀನಿನಲ್ಲಿ ಗುಡಿಸಲುಗಳನ್ನು ಹಾಕಿರುವ ಬಗ್ಗೆ

ಶ್ರೀ ಎಂ. ಜಿ. ಜರತಾರ್‌ಗರ್.—ಸನ್ಮಾನ್ಯ ಅಧ್ಯಕ್ಷರೇ, ಡಿಐನೇ ವಿಷಯದಲ್ಲಿ ಮಾನ್ಯ ನಗರಾಭಿವೃದ್ಧಿ ಮಂತ್ರಿಯವರ ಗಮನಕ್ಕೆ ತರುವುದೇನೆಂದರೆ ಹಂಬ್ಲಳ್ಳಿಯಲ್ಲಿ ಇದೇ ಮಾರ್ಚ್ ದಿನಾಂಕ ೩, ೪, ೫ ರಂದು ಕೆಲವು ಜನರು ಸರ್ಕಾರಿ ಜಮೀನಾದ ೨ ಎಕರೆ ೧೬ ಗುಂಟೆ ಹಾಗೂ ಮತ್ತೊಂದು ಜಮೀನು ೩ ಎಕರೆ ೨ ಗುಂಟೆ ಜಮೀನಿನಲ್ಲಿ ಕೆಲವು ಜನರು ರಾತ್ರಿ ಕಳೆದು ಬೆಳಗಾಗುವುದರೊಳಗೆ ಅಲ್ಲಿ ಗುಡಿಸಲುಗಳನ್ನು ಹಾಕಿಬಿಟ್ಟಿರುತ್ತಾರೆ. ಕೆಲವು ರಾಜಕೀಯ ಮುಖಂಡರು ಬಡವರ ಹತ್ತಿರ ೨೫ ರಿಂದ ೫೦—೧೦೦ ರೂಪಾಯಿಗಳನ್ನು ಪಡೆದು ಆಗಲೇ ತಿಳಿಸಿರುವ ಜಮೀನಿನಲ್ಲಿ ಮನೆಗಳನ್ನು ಕಟ್ಟಲು ಪ್ರೋತ್ಸಾಹಿಸುತ್ತಿದ್ದಾರೆ. ಈ ಮನೆಗಳನ್ನು ಕಟ್ಟಲು ಬಂಬುಗಳನ್ನು